

❖ भारतीय महिला हॉकी संघाने आशिया कप जिंकला :

- भारतीय पुरुष, तसेच महिला हॉकी संघ एकाच वेळी आशिया विजेता असणे हा योग 13 वर्षांनी साधला गेला आहे. यापूर्वी हे 2004 मध्ये असे घडले होते; तर आता महिला संघाच्या यशामुळे हे 13 वर्षांनी घडले आहे.
- जपानमध्ये 5 नोव्हेंबर रोजी झालेल्या लढतीत भारतीय महिलांनी चीनचे आव्हान पेनल्टी शूटआऊटमध्ये 5-4 असे पराभूत करत विजेतेपद मिळविले.
- भारतीय पुरुष हॉकी संघाने 2003 मध्ये क्वालालंपूर आशिया कप स्पर्धा जिंकली होती. त्यानंतर एका वर्षाने भारतीय महिला हॉकी संघाने पहिल्यांदा आशिया कप जिंकला, त्या वेळी पुरुष विजेतेपद भारताकडेच होते. आता 13 वर्षांनी भारतीय महिला हॉकी संघ जिंकला. त्यापूर्वी केवळ 15 दिवसांपूर्वी भारतीय पुरुष संघाने ढाक्यात आशिया कप जिंकण्याचा पराक्रम केला होता.
- भारतीय महिलांनी यापूर्वी 2004 मध्ये भारतातच झालेल्या स्पर्धेत जपानचा पराभव करून विजेतेपद मिळविले होते. 2009 मध्ये विजेतेपदाच्या लढतीत चीनकडूनच झालेल्या पराभवाचा परतफेड या विजयाने केली. तसेच 1999 मध्ये देखील त्या उपविजेत्या राहिल्या होत्या.

❖ सोलापूर विद्यापीठाचे नामांतर होणार :

- धनगर समाजाला आरक्षण मिळावे, यासाठी संवैधानिक तरतुदींचे पालन करीत प्रक्रिया पूर्ण करण्यात येईल. धनगर आरक्षणाचा दिलेला शब्द पूर्ण करणारच, अशी ग्वाही मुख्यमंत्री देवेंद्र फडणवीस यांनी दिली. सोलापूर विद्यापीठाला **पुण्यश्लोक अहल्यादेवी होळकरांचे** नाव देण्याची घोषणाही त्यांनी केली.
- धनगर समाज संघर्ष समितीतर्फे 5 नोव्हेंबर रोजी स्नेहनगर मैदानावर आयोजित धनगर आरक्षण निर्णायक मेळाव्यात ते बोलत होते.
- केंद्रीय गृह राज्यमंत्री हंसराज अहीर, पालकमंत्री चंद्रशेखर बावनकुळे, जलसंधारणमंत्री राम शिंदे, मत्स्य, दुग्धविकास व पशुसंवर्धनमंत्री महादेव जानकर, खासदार डॉ. विकास महात्मे, गणेश हाके उपस्थित होते.